

**1. මූල්‍ය ප්‍රකාශන**

**1.1 තත්වවාගණනය කළ මතය**

රුවන්වැල්ල ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය, මුදල් ප්‍රවාහ ප්‍රකාශය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට රුවන්වැල්ල ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

**1.2 තත්වවාගණනය කළ මතය**

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවාගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිතීන් යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව

විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුවෙන් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්ස්ථානයෙන්, ව්‍යාජ ලේඛන සැකසීමෙන්, වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

**1.5 වෙනත් නෛතික අවශ්‍යතා පිළිබඳ වාර්තාව**

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.

(ආ) 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

**1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ**

**1.6.1 ගිණුම්කරණ අඩුපාඩු**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) සමාලෝචිත වර්ෂය අවසානයට ජංගම නොවන වත්කම් ශේෂය හා ප්‍රාග්ධන ගිණුමට ආදායමෙන් දායකවීමේ ශේෂය අතර රු.4,206,770 ක වෙනසක් පැවතුණි.	ගිණුම් ශේෂවල වෙනස සොයා නිවැරදි කරන බව .	ගිණුම් නිවැරදිව පිළියෙල කළ යුතු වේ.
(ආ) පළාතේ පළාත් පාලන දෙපාර්තමේන්තුව විසින් 2022 දෙසැම්බර් මාසය සඳහා ප්‍රතිපූරණය කළ වැටුපට වඩා රු.276,550ක් වැඩියෙන් එම වටිනාකම මූල්‍ය ප්‍රකාශනවල දක්වා තිබුණි.	පිළිගන්නා බව.	- එම -
(ඇ) ස්ථාවර තැන්පත් ගිණුමක සමාලෝචිත වර්ෂයට අදාළ පොළිය රු.1,713,973ක් ආදායමක් ලෙස සැලකීම වෙනුවට සමුච්චිත අරමුදලට හරකර තිබුණි.	ස්ථාවර තැන්පත් ගිණුම වැසීමත් සමග අදාළ මුළු පොළී වටිනාකම මුදල් පොත හරකර ආයෝජන ගිණුම බැර කළ බව.	ගිණුම් නිවැරදිව පිළියෙල කළ යුතු වේ.
(ඈ) ස්ථාවර තැන්පතු පොළී රු. 1,409,884ක් මුදල් පොතේ අඩුවෙන්ද, ආදායම් ණයගැති ස්ථාවර තැන්පත් පොළී ගිණුමේ වැඩියෙන්ද දක්වා තිබුණි.	- එම -	- එම -
(ඉ) 2021 වර්ෂයට අදාළ විගණන ගාස්තු උෞත වෙන් කිරීම් රු.119,200ක් සමාලෝචිත වර්ෂයේදී සමුච්චිත අරමුදලට ගැලපීම වෙනුවට වියදමට හරකර තිබුණි.	2023 වර්ෂයේ අවසන් ගිණුමෙන් ගැලපීම් කරන බව.	- එම -
(ඊ) මූලධන ස්වරූපයේ රු.243,000 ක වියදම්, පුනරාවර්තන වියදම් යටතේ ගිණුම්ගත කර තිබුණි.	දෝෂ සහිත වේ නම් මින් ඉදිරියට එම වියදම් ප්‍රාග්ධන වියදම් ලෙස සලකා කටයුතු කරන බව	- එම -
(උ) සමාලෝචිත වර්ෂය වෙනුවෙන් 2023 වර්ෂයේ ගෙවූ රු.59,450ක් සඳහා වෙන් කිරීම් කර නොතිබුණි.	ඉදිරියේ දී මෙම ගෙවීම් සඳහා වෙන් කිරීම් කරන බව.	- එම -
(ඌ) ගෙවූ නීතිඥ ගාස්තු රු. 50,000ක් විදේශීය ගමන් වියදම් යටතේ ගිණුම්ගත කර තිබුණි.	ඉදිරියේ දී එසේ නොකිරීමට කටයුතු කරන බව.	- එම -
(එ) රු.173,714ක් වූ ආයුර්වේද ඖෂධ තොගයක් මූල්‍ය තත්ත්ව ප්‍රකාශනයට ගෙන නොතිබුණි.	පිළිගන්නා බව.	- එම -
(ඵ) 2022 දෙසැම්බර් 31 දිනට ලැබිය යුතු ආධාරයක් රු.5,409,897ක් අඩුවෙන් මූල්‍ය ප්‍රකාශනවල දක්වා තිබුණි.	පිළිගන්නා බව.	- එම -

**1.6.2 නොසැසඳුණු පාලන ගිණුම**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) සමාලෝචිත වර්ෂය අවසානයට ගිණුම් ශේෂ 03 කට අදාළව මූල්‍ය ප්‍රකාශනවල දැක්වෙන ශේෂය හා භාණ්ඩ සමීක්ෂණ වාර්තා අනුව එම ශේෂය අතර රු.4,978,484 ක වෙනසක් පැවතුණි.	2023 වර්ෂයේදී නිවැරදි කරන බව.	නොසැසඳීම් නිවැරදි කළ යුතු වේ.
(ආ) සමාලෝචිත වර්ෂය අවසානයට මූල්‍ය ප්‍රකාශන අනුව ගිණුම් විෂයයන් 07 ක ශේෂ උපයෝගී ලේඛන සමඟ සැසඳීමේදී රු.17,534,459ක වෙනසක් පැවතුණි.	ගිණුම් විෂයයන් 04ක් සඳහා අවසන් ගිණුම් වෙනුවෙන් ලබාදුන් තොරතුරු අනුව නිවැරදි බව හා ඉතිරි වෙනස්කම් පිළිගන්නා බව	- එම -

**1.6.3 අධිකාරි බලය නොලත් ගනුදෙනු**

නිරීක්ෂණය -----	සභාවේ අදහස් දැක්වීම -----	නිර්දේශය -----
විශ්ව විද්‍යාල පාඨමාලාවක් හැදෑරීමට සහිතයෙකු වෙත රු.30,000ක් ගෙවා තිබීම, ප්‍රාදේශීය සභා පනතේ 132 වගන්තියට අනුකූල නොවූ ගෙවීමක් විය.	මහ සභාවේ තීරණය මත ගෙවීම් කර ඇති බව.	පනත ප්‍රකාරව කටයුතු කළ යුතු වේ.

**1.6.4 විගණනය සඳහා ලිඛිත සාක්ෂි නොවීම**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
එකතුව රු.21,412,889 ක් වූ ස්ථාවර වත්කම් විෂයයන් 02 ක නිවැරදිතාව තහවුරු කිරීම සඳහා උපලේඛන කිසිවක් ඉදිරිපත් නොවුණි.	පිළිගන්නා බව.	උපලේඛන ඉදිරිපත් කළ යුතු වේ.

**1.7 අනුකූල නොවීම්**

**නීති, රීති, රෙගුලාසි හා කළමනාකරණ තීරණවලට අනුකූල නොවීම්**

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

නීති, රීති, රෙගුලාසි ආදියට යොමුව -----	අනුකූල නොවීම -----	සභාවේ අදහස් දැක්වීම -----	නිර්දේශය -----
ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ			
i. මු.රෙ.571	රු.4,020,966ක තැන්පතු වර්ෂ 02ක් වර්ෂ 09 ත් අතර කාලයක් පොදු තැන්පත් නියාදනය නොකර රඳවා තිබුණි.	තැන්පත් ආදායමට ගැනීමට හෝ ආපසු ගෙවීමටත්, ආපසු නොගන්නා තැන්පත් රාජ්‍ය ආදායමට ගන්නා බව.	මුදල් රෙගුලාසි ප්‍රකාරව කටයුතු කළ යුතුවේ.

**2. මූල්‍ය සමාලෝචනය**

**2.1 මූල්‍ය ප්‍රතිඵල**

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්බි ආදායම රු. 12,203,932ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්ම වූ ආදායම රු. 17,467,974ක් ක් විය.

**2.2. ආදායම් පරිපාලනය**

**2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්**

සමාලෝචිත වර්ෂයට හා ඉකුත් වර්ෂයට අදාළව ඉදිරිපත් කර තිබුණු ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	5,990,289	8,467,619	9,165,795	4,586,367	6,266,137	6,074,189	4,932,161	5,151,385
කුලී	18,738,663	21,300,685	24,054,670	6,847,788	17,146,200	18,582,399	19,361,933	10,771,924
බලපත්‍ර ගාස්තු	695,050	691,225	633,000	-	890,050	653,516	676,516	-
වෙනත් ආදායම්	3,219,578	13,788,054	8,877,358	8,979,131	13,206,010	7,726,643	7,726,643	4,005,185
	<b>28,643,580</b>	<b>44,247,583</b>	<b>42,730,823</b>	<b>20,413,286</b>	<b>37,508,397</b>	<b>33,036,747</b>	<b>32,697,253</b>	<b>19,928,494</b>

**2.2.1 ආදායම් රැස්කිරීමේ කාර්යසාධනය**

විගණන නිරීක්ෂණය	සභාවේ අදහස් දැක්වීම	නිර්දේශය
වරිපනම්, අක්කර බදු, කඩ කුලී හා වෙනත් ආදායම් විෂයයන්ගෙන් 2022 දෙසැම්බර් 31 දිනට රු.12,132,855ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර කාලයක් පැරැණි රු.7,488,183ක ශේෂයක් ද, වර්ෂ 05කට වඩා පැරැණි රු.4,113,342ක ශේෂයක් ද පැවැතිණි.	හිඟ මුදල අවම කිරීමට අවශ්‍ය කටයුතු සිදු කරන බව.	හිඟ ආදායම් නොපමාව අයකළ යුතුය.

**3. මෙහෙයුම් සමාලෝචනය**

**3.1 කළමනාකරණ අකාර්යක්ෂමතා**

විගණන නිරීක්ෂණය	සභාවේ අදහස් දැක්වීම	නිර්දේශය
(අ) යාවත්කාලීනව දේපළ තක්සේරු නොකිරීම නිසා අක්කර 6 පර්චස් 21ක් වූ ඉඩම් 10ක වටිනාකම රු.68,947ක් ලෙස ගිණුම්වල දක්වා තිබුණි.	2023 වර්ෂයේ දී තක්සේරුවක් සිදුකරන බව.	දේපළ තක්සේරු කර ගිණුම්ගත කළ යුතු වේ.

- |   |   |                                  |
|---|---|----------------------------------|
| (ආ) වාහන ආදායම් බලපත්‍ර ලබා ගැනීමට ප්‍රමාද වීම නිසා රු.28,105ක් දඩ ලෙස ගෙවා තිබුණි. | වගකිව යුතු අයගෙන් එම මුදල් අය කරන බව .            | වගකිව යුතු අයගෙන් අය කළ යුතු වේ. |
| (ඇ) ඉඩම් 07 ක වටිනාකම් තක්සේරුකර ගිණුම්වලට ගෙන නොතිබුණි.                            | සමීක්ෂණ සිදුකිරීමෙන් පසු ඉදිරි කටයුතු සිදුකරන බව. | නිවැරදිව ගිණුම් ගත කළ යුතු වේ.   |

**3.2 මෙහෙයුම් අකාර්යක්ෂමතා විගණන නිරීක්ෂණය**

- | විගණන නිරීක්ෂණය<br>-----  | සභාවේ අදහස් දැක්වීම<br>-----                               | නිර්දේශය<br>-----                                     |
|---|--|---|
| (අ) පළාත් පාලන කොමසාරිස්ගේ චක්‍රලේඛ උපදෙස් පරිදි තෙවසරකට වරක් මස් හා මාළු වෙළඳ සැල් සඳහා අවම ලංසු මුදල රජයේ තක්සේරුකරු ගෙන් ලබා ගෙන නොතිබුණි.               | රජයේ තක්සේරුව ලබා ගැනීමට කටයුතු කරන බව.                    | චක්‍රලේඛ උපදෙස් අනුව කටයුතු කළ යුතු වේ.               |
| (ආ) කඩ කාමර 40ක් සඳහා 2022 වර්ෂයට ගිවිසුම්ගත වී නොතිබුණි.   | පැහැදිලිව පිළිතුරු සපයා නොතිබුණි.                          | ගිවිසුම්ගත විය යුතු වේ.                               |
| (ඇ) විදුලි බල හා බලශක්ති අමාත්‍යාංශයේ ලේකම් ගේ උපදෙස්වලට අනුකූල නොවන ලෙස අනුමැතියක් රහිතව 2020 සිට 2022 දක්වා වර්ෂවල දී නව වීථි ලාම්පු 940 ක් සවිකර තිබුණි. | මේ සම්බන්ධව අප ආයතනය දැනුවත් වී නොමැති බව .                | අනුමැතිය මත වීථි ලාම්පු සවිකළ යුතු වේ.                |
| (ඈ) අනවසර ඉදිකිරීම් පිළිබඳ 2014 වර්ෂයේ සිට 2022 සැප්තැම්බර් දක්වා ලද පැමිණිලි 78කින් 63ක් විසඳා නොතිබුණි.   | එම අනවසර ඉදිකිරීම් සම්බන්ධයෙන් සොයා බලා කටයුතු සිදුකරන බව. | අනවසර ඉදිකිරීම් සම්බන්ධයෙන් නොපමාව ක්‍රියාකළ යුතු වේ. |

**3.3 වත්කම් කළමනාකරණය**

- | විගණන නිරීක්ෂණය<br>-----   | සභාවේ අදහස් දැක්වීම<br>-----                       | නිර්දේශය<br>-----  |
|--|--|--|
| (අ) 2021 මූල්‍ය ප්‍රකාශන අනුව සභාව සතු ඉඩම් 94ක් හා ළිං 170ක් පැවැතිය ද, 2022 වර්ෂයේ වත්කම් සමීක්ෂණය අනුව සභාව සතු වත්කම් ලෙස ඉඩම් 45ක් හා ළිං 13ක් පමණක් හඳුනාගෙන තිබුණි. | 2023 වර්ෂයේ දී වත්කම් සමීක්ෂණයක් කරන බව.           | වත්කම් සමීක්ෂණය කළ යුතු වේ.                              |
| (ආ) ලියාපදිංචි අංක රහිතව අක්‍රීය තත්ත්වයේ පවතින වාහන 7ක් සහ වටිනාකම රු.2,104,027ක් වූ අබලි වාහන 5ක් සම්බන්ධයෙන් අවශ්‍ය පියවර ගෙන නොතිබුණි.                                 | අපහරණ ක්‍රියාවලිය මේ වන විට සිදු කරමින් පවතින බව . | සුදුසු පරිදි අපහරණය කිරීම හෝ අලුත්වැඩියා කිරීම කළ යුතුය. |

**3.4 මානව සම්පත් කළමනාකරණය**

- | විගණන නිරීක්ෂණය<br>-----   | කළමනාකාරීත්වයේ අදහස් දැක්වීම<br>-----                         | නිර්දේශය<br>-----   |
|--|---|---|
| (අ) සභාවේ 133 දෙනෙකු වූ අනුමත කාර්ය මණ්ඩලයේ පුරප්පාඩු 31ක් හා අතිරික්ත 06ක් පැවතුණි. අනුමත කාර්ය මණ්ඩලයේ | අනුමත කාර්ය මණ්ඩලය සංශෝධනය කර ගැනීමට මු.රෙ.71 අනුව ඉල්ලීම් කළ | අනුමත පුරප්පාඩු සම්පූර්ණ කර අතිරික්තය එලදායී ලෙස අනුයුක්ත කළ යුතු වේ. |

23 දෙනෙකුගේ තනතුරු දරන්නාට පෞද්ගලික වන සේ අනුමත කළ තනතුරු විය.

ද, ඊට අනුමැතිය ලැබී නොමැති බව.

(ආ) නිලධාරීන් 04 දෙනෙකුගෙන් අයවිය යුතු රු.342,211ක ණය ශේෂය වසර 03ත් වසර 24 ක් අතර කාලයකින් පැරණි විය.

ණය මුදල් අයකර ගැනීමට කටයුතු කරන බව.

හිඟ ණය මුදල් නොපමාව අය කළයුතු වේ.

**3.5 කොන්ත්‍රාත් පරිපාලනයේ අඩුපාඩු**

විගණන නිරීක්ෂණය

කළමනාකාරිත්වයේ අදහස් දැක්වීම

නිර්දේශය

රුවන්වැල්ල මධ්‍යම පුස්තකාලයේ අලුත්වැඩියා කටයුතු නිම වී නොතිබීම නිසා එම පුස්තකාලය ඩිජිටල්කරණය සඳහා ලබා දී තිබුණු රු.1,173,419 ක උපකරණ අභාවිතව පැවතිණි.

මෙම කර්මාන්තයට අදාළ ගිවිසුම අවලංගු කර ඇති අතර නැවත ඇස්තමේන්තු සකස් කර සහය වීමේ කමිටුව වෙත ඉදිරිපත් කර ඇති බව.

වත්කම් අභාවිතව නොතැබිය යුතු වේ.